
* भजन 


असलो कोण जगांत उदारु , 
सेवा विना तो राकता रामु हरता दुःखाचो भारु . 


म्हस्त कष्टानी मोक्षागति ती मेळना म्हर्षि जनाक , 
दित्ता शबरी - जट यूंक ती लेकून ऊणे मनाक . 
मस्तकां धा अर्पून मेळ्ळेली रावण गेली लंका , 
विभीषणाक ती दित्ताना रामाक ऊणे म्हळ्ळेली शंका . 
तुळसीदासु सांगता मना ! तुका जायवे सुखाची राशी , 
भजन कर तं श्रीरामाचे , मेळ तलें सूख अविनाशी . 


( विनयपत्रिका ) 


* आकाशवाणी धार वाड केंद्राच्या कृपेन . 


दोन उतरां 


कोंकणी भासेंत साहित्य ऊणे . म्हंतांगेलें जीवीत संबन्धी 
साहित्य कोंकणीत मेळुक अपरूब . चेरडूवालो सभाव चन्दायेन 
वाडौन हाडचे खातीर म्हंतांगेली जीवचरित्रां सांगन शिकौन दिवंची 
गरज आसा . देखून कोंकणी लोकांक दुसरे भासेंतल्या साहित्याचेर 
तेंकुका जावन आसा . इतर भासेन सांगून दिल्या पासि मातृ 
भासेन ( आवय भासेन ) सांगल्यार भरग्यांचेर व्हड प्रभाव पडता . 
कोंकणी भासेचांक हे जायना म्हळ्ळेली तांगेली व्हड दुरगति . 
ही स्थिति सुधारचे खातीर प्रयत्न करचें एक एक कोंकण्यालें 
करतव्य . हे मनांत लेकून बरौप्यानी हे पुस्तक बरयला . 

संत तुळसीदासानी आपणालें काव्य रामचरितमानस रचून 
चारशीं वरसां जाल्यांत . समस्त भारत ही ' चतुश्शताब्दी ' खुशी येन 
मनैता . कोंकण जनांय ह्या अपरूब परबांत भाग घेवो - ह्या 
इच्छेन आमी सहज , सुगम आनी सरळ जावनु , मातृभास कोंकणींत 
हे पुस्तक उजवाडां हाडतात . 


-उजवाडावपी . 


जीवचरित्र 


भारत 


भारत देवांगेली जल्म भूय . देवानी मनीश्या रूपान अवतार 
घेवनु नानाप्रकाराची लीला हांगा दाखयल्या . जेन्ना अधर्म वाडून 
धर्माक हानि जाता तेन्ना दुष्टांक संहार करून शिष्टांक राकून धर्म 
स्थापन करचे खातोर परमात्मा अवतार धेवनु येता - अशी हिन्दु 
जनां विश्वास करतात . भारत पावन , पवित्र देश . 
आत्माच्या उन्नतीक म्हत्व दिता . 

रामायण - हें नांव आयकनातिल्लो भारतीय ना . रामायण 
भारतांतलो भो प्राचीन आनी प्रसिद्ध काव्य ग्रन्थ . संस्कृत भासेच्या 
ह्या ग्रन्थाचो रचौपी म्हाकवि वाल्मीकि रुशि . ' रामचरितमानस ' 
हिन्दी भासेचो रामायण ग्रन्थु . भक्तकवि तुळसीदासानी हो ग्रन्थ 

उत्तर भारतांत खोपियां थाकून रावळरां परान ह्या 


रचला . 

ग्रन्थाचो प्रचार आसा . वेद , उपनिषद , पुराण , भगवद्गीता 
हांचेवरि रामचरितमानस ग्रन्थय हिन्दु जनांगेलो धर्माचो पवित्र 
ग्रन्थु . ह्या ग्रन्था रचौपी भक्त व संत कवि तुळसीदासाचेर हिन्दी 
उलौपी लोक भारी श्रद्धा आनी आदर दवरतात . रुशि - मुनींक 
दिवंचो आदर तुळसीदासाक दितात . 


आसात . 


प्राचीन कालक म्हंतांगेलीं जीवीतां बरौन राकची चाल ना 
आशिल्ली . देखून हांगेलें जीवीता चरित्र कांय जाणजावुक कष्ट . 
जाल्यार तुळसीदासाच्या जीवीता पासून मेळचे दोन भो परने ग्रन्थ 

एक पुस्तक ' गोसाईं चरित ' - तागेल शिष्यु बाबा वेणी 
माधवदासानी बरयलेलें ; दुसरे पुस्तक तुळसीदासाचे उपरांत म्हात्मा 
रघुवरदास - हांणी बरयलेले ' तुलसी चरित ' . 

ह्या ग्रन्थां साकून 
आनी तुळसीदासानी बरयलेल्या काव्य ग्रन्थांतल्या ह्या संबन्धी 
सुचौण्यां थाकूनय मेळच्या तुळसी वृत्तान्ताक आधार करनु कवि 
तुळसीदासालें जीवीत हांगा दितात . 

तुळसीदासालो जल्मु विक्रम वरस 1554 म्हण लेकतात . 
जाल्यार ह्या पासून अभिप्राय एक न्हय . विक्रम वरस 1589 क 
( क्रिस्तांव वरस 1533 क ) तुळसीदास जल्मलो - अशी कांय जनांगेलो 
अभिप्राय आसा . उत्तर प्रदेशांत प्रयागेच्या लागी बान्दा जिलांत 
राजापुर एक गांव . हांगा तुळसीदास जल्मलो . तागेलो बापूस 
आत्माराम दुबे आनी आवसु हुलसी . तागेलो जल्म ब्राह्मण कुलांत , 
हांत दुभाव ना . जल्म दीस मूळ नक्षत्र . मूळ नक्षत्राक चेरडं जल्मल्यार 
चेरडाच्या आवस - बापूस - हांकां भो वायट - अशी जनांगेलो विश्वास . 


तुळसीदास 

देखून तांणी चेरडाक सोळ्ळे ( सोडलें ) -अशी सांगतात . तुळसी 
दासाल्या चेरडु पिरायेर माय - बाप मरण पावली ; चेरडुं अनाथ 
जालें - अशीय सांगतात . कसलेंय आसो , तुळसीदास सान पिरायेर 
अनाथ जालो . तागेलें भुरगेपण भो कष्टांत आशिल्लें . पोट भरचे 
खातीर ताका घरान - घर भोवनु मागून खावंका जातालें . अशी 
आसताना , ताका बगैंचाक - शिकचाक जायत कशी ? जगत जननी 
पारवतीक त्या चेरडार दया दिसून एक बायले वेषान ताजे लागी 
येवनु ताका आपणाल्या हातांनी जेवयताली म्हण सांगतात . 


तुळसीदासान अशी - तशी भोवंत आसताना एक संत बाबा 
नरहरिदास ताका पळयतलो जालो . तणे तुळसीदासाक ' ब्रह्मदण्ड ' 
दीवून आपणालो शिष्यु करनु ताका सोरो अथवा सूकर क्षेत्रांत 
आसताना श्री रामचंद्राली कथा आयकयली . 

त्या वेळ साकून 
तुळसीदासाच्या मनांत श्री रामचन्द्र चेर स्नेह , श्रद्धा आनी भक्ति 


वाडून आयली . 


चेरडु - पिरायेर तुळसीदासलें नांव रामबोला आशिल्लें . ह्या 
खातीर एक किंवदन्ति आसा . तुळसीदास जल्मल्या वेळा रडचे 
बदलेक ' राम ' म्हळ्ळे खंय . देखून तागेलें नांव रामबोला जालें . 
गुरु नरहरिदासांनी हे नांव परतून ' तुळसीदास ' नामकरण केलें . ह्या 
नांवांक प्रचार मेळ्ळो . तुळसीदासानी आपणाल्या काव्यांत सर्वत्र 
हेच नांव प्रयोग केला . तांणी बाबा नरहरिदासांलागी रावून 
शिकून वेद , शास्त्र , पुराण इत्यादींचे ज्ञान प्राप्त केले . नंतर काशीचो 
म्हा विद्वांश ‘ शेषसनातन ' - हांचे लागी नेमतकीत विद्याभ्यास केलो . 

सुमार पलेरा वरसांक विद्याभ्यास करून स्वयं व्हड विद्वांश जीवनु 
थंय थाकून आपणाल्या गावांत परतून आयलो . 


नंतर विक्रम वरस 1583 क तुळसीदासानी भारद्वाज गोत्राची 
दीनबन्धु पाठकाली धूव रत्नावली हिका व्हरडीक केली . रत्नावली 
चेर ताका भारी मोग आशिल्लो . एक घडियेक सरि बायलेक सोणु 
( सोडून ) रात्रचे ताजान जायना आशिल्लें . एक दीस त गेली बायल 
ताणें नेणतां आ पणाल्या कुळाराक गेली . तुळसीदासाक पत्नी वियोग 
सहन जायनी . तागेल्या गावांलागी एक न्हंय आशिल्ली . त्या 
न्हंयचे पेलतडि रत्नावलीच्या बापालो गांव . प वसकाल , न्हंयंत 
उदक भरनु आशिल्लें . काळकी रात . त्या कळकांत न्हंयंतल्यान 
पोवनु पेलतडि सरनु तुळसीदास बायलेल घरकडे पावलो . आपणाल 
बामणालो हो मोग पळवनु तिका लज्जा आनी कोप आयलो . कविता 
रचुंक तिका कळताली . बामणाल्या मोगाक धिक्कार सांगून तिणे 
ताका अशी समझायलो : 


लज्जा दिसनावे तुमकां , 
आयले लागी धावून , 
धिक्कार असले मोगाक , 
तुमी नाथ जावून , 
अस्थि चर्ममय देह म्हाजें , 
ताजेर असली प्रीति , 
रामांत ही आसल्यार , 
जायशना ती भवभीति . 


तुळसीदास 

बायलेगेलों हीं उतरां तुळसीदासाल मनाक भाल समान 
लागली . ' आज थाकून तूं मागेली बायल न्हय , गुरु जाली ' . अशी 
सांगून ताणें तिका नमस्कार केलो . तुरंत मनांत वैराग्य आनी श्री 
रामचन्द्राचेर प्रगाढ भक्ति उपजली . ताणें घर - दार सरवय सोणु 
थंय थाकून प्रयागेंत येवनु सन्यासालो वेष स्वीकार केलो . त्यानंतर 
काशी गेलो . सगळे भारतांत तीर्थजात्रेक तो भायर सरलो . त्या 
वेळा विद्वांश , साधु , संत , सज्जन - हांगेलो सतसंग आनी सहवास 
तुळसीदासाक मेळनु आपण गेलें ज्ञान वाडौंचाक तुळसीदासाक साध्य 
जालें . अशी घा - वीस वर्षांक तीर्थाटन कोरनु ( करून ) तो काशींत 
परतून आयलो . थंय विक्रम बरस 1631 क ताणे आपणालें लोक 
प्रसिद्ध म्हाकाव्य ' रामचरितमानस ' रचुंक प्रारंभ केले . हे काव्य 
रचून पुरतें करुंक दोन वरसां , सात मास सवीस ( सोवीस ) दीस 
लागले - म्हणतात . 

विक्रमवरस 1633 क मार्गशीर्ष मासाच्या 
शुक्ल पक्षांत रामविवाहाचे दिसा सातय काण्डां रचून जाले 
म्हण सांगतात . काव्याचो स्वल्प भाग ताणें अयोध्येत बरैलो आनी 
बाकी उरललो भाग वापस काशी येवनु थंय रावून पुरतो केलो 
म्हणय सांगतात . 


1 


तुळसीदास संस्कृताचो व्हड विद्वांश . संस्कृतांत काव्य रचूचे 
बदलेक ताणें हिंदीत हे काव्य कित्याक निर्माण केल्लें , आयकात . 

काशीत प्रह्लाद घाटाकडे एक ब्राह्मणाल्या घरकडे तुळसीदास 
रावतालो . थंय तागेल्या मनांत कवित्वशक्ति जागी जाली . संस्कृत 
भासेंत रामायण काव्य रचुंक प्रारंभ केलें . जाल्यार ताणे दिसाक 


12 


तुळसीदास 


बरौंची पदां रात्रीत अदृश्य जाताली . सात दिसांक अशी जालें . 
आटव दिसा तुळसीदासाक एक सपन पळ्ळे ( पडलें ) . सपनांत म्हा 
देवान अशी आदेश दिल्लो - ' तूं आपणाल्या भासेंत काव्य निर्माण 
कर ' . हे आयकून तुळसीदास जागो जालो . म्हादेव आनी पार्वति 
ताजे मुखार प्रत्यक्ष जाल्यांत - हें ताणें देखलें . तुळसीदासान तांकां 
साष्टांग नमस्कार केल्लो . म्हादेवान ताका सांगलें “ तुळसी ! तूं 
अयोध्येत वचून राव आनी हिंदीत काव्य निर्माण कर . मागेल्या 
आशीर्वादान आनी अनुग्रहान तुगेलें हे काव्य सामवेदाचे समान सुफल 
प्रदान करतलें . सरवय जनांक तें मान्य जातले ' . नंतर ती दोगंय 
अंतरधान जाली . ह्या प्रमाणी म्हादेवाल्या आज्ञेक अनुसरण 
जावनु तुळसीदासान हिन्दी भासेंत रामायण बरयलें , म्हण सांगतात . 


काव्याक 


तुळसीदासांनी निर्माण 

निर्माण केल्लेल्या रामकाव्याक ' राम 
चरितमानस ' म्हणतात . हे तुळसीदासांलें सर्वश्रेष्ठ काव्य . ह्या 

काण्डां आसात - बालकाण्ड , अयोध्याकाण्ड . 
अरण्यकाण्ड , किष्किन्धाकाण्ड , सुन्दरकाण्ड , लंकाकाण्ड आनी उत्तर 
काण्ड . 


सात 


तुळसीदास श्री रामचंद्रालो व्हड भक्तु . ताका श्री रामाचे 
दर्शन मेळ्ळे . हाजेपासून भक्तजनां अशी सांगतात : 


तुळसीदास काशीत आपणालें रामकाव्य वाचून सांगतालो . 
थंय एक दीस ताणें एक प्रेताक देखलें . त्या प्रेतान ताका हनमंतालो 
पत्तो कळेलो . हनमंतालें दर्शन जावंचाक , हनमंतान ताका सांगलें 

' तुका चित्रकूटा कडेन रामचन्द्राले दर्शन मेळतले ' . हे आयकून 
तुळसीदास चित्रकूटाकडे गेलो . 


जाल्यार 


चित्रकूटार पावनु ताणें ' रामघाट ' स्थानार बसून श्रीरामाचे 
ध्यान धरले . एक दीस तुळसीदास थंय भोवंता आसताना मार्गार 
ताका श्री रामाचे दर्शन मेळ्ळे . धण्णु - बाण धरलेले दोन राजकुमार 
घोड्यां फाटीर बसून वताले . हे तुळसीदासान देखलें 
तो तांकां वळखलोना . उपरांत ते राम - लक्षिमण आशिल्ले म्हण 
हनमंतान येवनु ताका सांगचाक व्हड पश्चात्ताप जालो . हनमंतान 
ताका आश्वास दिल्लो -- ' तू मनांत दुःख पावनाका . फाय सकाळि 
तुका वापस दर्शन मेळतलें ' . हेरदीसा ( हेरदूसा ) पांच वरसांचे चेरडा 
रूपान श्री रामचंद्र तुळसीदासाचे मुखार आयलो . तेदाणा ( तेन्ना ) 
तुळसीदास गान्द झरेयतालो . 

रामचन्द्रान तुळसीदासालागी 
निमगीलें - ' मामा , माका गांद दी ' . आतां तुळसीदासाक फटवण 
पडुक नज म्हण हनमंतान कीराचे रूपान रुक्का खांद्यार बसून 
म्हळ्ळे 

चित्रकूटाचे घाटाचेर 
आयला श्री रघुनंदन , 
तुळसीदास तो गान्द घश्टिता 
रामु निमगिता चंदन . 


श्री रामचंद्राले अद्भुत सौंदर्य पळौन तुळसीदास आपणाक 
विसरनु रावतलो जालो . श्री रामचन्द्रान आपणाल्या हातान गांद 

काणु ( काडून ) स्वयं तीळो केलो आनी आपणाल्या परम भक्तु 
तुळसीदासाच्या निडळारीय तीळो करून अन्तर्धान जालो . 

तुळसीदासाल्या रामायणाक काशींतल्या पंडित लोकानी 
आरंभाक म्हस्त विरोध केलो . जाल्यार क्रमान हो विरोध शांत 
जावनु रामचरितमानस तांकां मान्य जालें . रामचरितमानसा 
पसावत तुळसीदासालें नांव धूरा धूरा गावांत प्रसिद्ध जालें . सर्वत्र 
तांगेली कीर्ति भरली . मुगळ चक्रवर्ति अकबर।चे दरबारी राजा 
टोडरमल , म्हाकवि रहीम आनी राजा मानसिंह तुळलीदासाले 
मित्र जाले . 


श्री मधुसूदन सरस्वती त्या कालाचो प्रसिद्ध पंडित आनी 
विद्वांश . रामचरितमानस पळौकां म्हण दुसर्या पंडितानी तांकां 
प्रेरण दिल्ली . तांणी तें काव्य पळौन व्हड प्रशंसा केल्ली अनी हे 
प्रमाणपत्र बरयलें : 

आनन्दकानने ह्यस्मिजंगमस्तुलसीतरुः । 

कविता मञ्जरी भाति राम भ्रमर भूषिता ।। 
म्हळ्यार 

ह्या काशी रूपी आनंदवनांत तुळसीदास भोवंचे - चलचे 
तुळसी झाड . हाजी कविता रूपी मंजरी सुंदर आसा ; ताजेर श्री 
राम रूपी भंवर सदा सर्वदा रावून आसा . 

तुळसीदास काशीत असी घाटाचेर रावतालो . एक दस 
रात्रिकालाक कलियुग मूर्तिरूपान येवनु तुळसीदासाक त्रास दिवंचाक 
लागले . तुळसीदासान तुरंत हनमंताले ध्यान केलें . हनमंतान ताका 

विनयांची पदां रचुंक प्रेरण दिल्ली . तुळसीदासान विनयांची पदां 
' विनय पत्रिका ' रचून श्री रामाक समर्पण केली . श्री रामचन्द्रान 
ती स्वीकार करनु तुळसीदासाक वांचेयलो . 

विक्रम वरस 1664 क तुळसीदासाक वातरोगु आयलो . हात 
पायांक दूकि , सर्वांगाक फोड येवनु दुक्की सहन जायना . त्या वेळार 
हनमंताक स्तुति करनु स्तोत्रां रचली . हीच ' हनुमान बाहुक ' . हांचान 
तुळसीदासलो रोगु सोणु ( सोडून ) गेलो आनी तांकां स्वास्थ्य 
मेळ्ळे - अशी सांगतात . 

अशी सुमार वरसांक श्री रामचन्द्राचेर मन दीवनु तागेले 
गुण गायन करून विक्रम वरस 1680 ( क्रिस्तांव वरस 1624 ) 

श्रावण मासांत तुळसीदासान आपणाले भौतिक शरीर 
सोळ्ळे ( सोडलें ) . 


च्या 


1 


तुळसीदासांगेले काव्यग्रन्थ 

तुळसीदासानी जायते काव्यग्रन्थ बरेल्यात . जाल्यार प्रामाणिक 
मानचे बारा ग्रन्थ आसात . स ग्रन्थ व्हड आनी स ग्रन्थ सान . 
रामचरितमानस , विनयपत्रिका , दोहावली , कवितावली , गीतावली 
आनी रामाज्ञा - प्रश्न - हे व्हड काव्यग्रन्थ . श्रीकृष्ण गीतावली , राम 
लला - नहछू , वैराग्य - संदीपनी , बरवैरामायण , पार्वतीमंगल आनी 
जानकी मंगल -- हे सान काव्यग्रन्थ . ह्या बारा ग्रन्थांत णव ग्रन्थ 
अवधी भासेंत आनी तीन ग्रन्थ ( विनय - पत्रिका , कवितावली , आनी 
कृष्णगीतावली ) ब्रज भासेंत बरयल्यात . 

रामचरितमानस 


तुळसीदासानी रचल्ले रामचरितमानस म्हाकाव्य हिन्द 
साहित्यात मात्र न्हय संसारांतल्या साहित्यांत उत्तम काव्य आसा 
हाका हे नांव कशी मेळ्ळे ? आयकात . 

आदिकालाक म्हादेवान हे रामायण रचून आपणाल्या मनांत 
दवरलेलें . योग्य वेळ पावंचाक आपणाली बायल पार्वतीक सांगले 
आपणाल्या मनांतले रामायण - अशी लेकून म्हादेवान खुशीन ताक 
रामचरितमानस नांव दवरलें . मानस म्हळ्यार ' मन ' . मनांतले 
रामायण रामचरितमानस 


तुळसीदासानी रामचरितमानस रचलें . हे रामचरित सर्वांग 
सुन्दर काव्य . हाका उत्तम काव्याची सरव लक्षणांय आसात . हे 
काव्य वाचप्यांक साहित्याच्या सर्व रसांचेय आस्वादन करेयता 
काव्यकलेच्या दृष्टींत हे सर्वश्रेष्ठ म्हाकाव्य . ह्या ग्रन्थांत गिरेस्थ 
जीवीत , राजधर्म , कुटुम्ब जीवीत , पतिव्रताधर्म , भ्रातृधर्म - हांचे 
आदर्श आनी भक्ति , ज्ञान , त्याग , वैराग्य , सदाचार इत्यादि मानव 
धर्माची तत्वां चन्द भासेन वर्णन केल्यांत . मनीश्यावतार घेवन 
आयल्या परमात्माली लीला , गुण , रहस्य - हांचे प्रतिपादन ह्या 
ग्रन्थांत सरळ , सुन्दर भासेन केलां . गरीब - श्रीमंत , शिकिल्ले 
शिकनातिल्ले , गिरस्थ - सन्यासी , बायलो - दादले , चेरडुवां - म्हालगडे 
-सर्वय श्रद्धेन - भक्तीन रामचरितमानस पारायण करनु आनंद 
पावंतात ; जनां महें भक्ति , ज्ञान , नीति आनी सदाचार - हांका 
प्रचार मेळनु धर्माची उन्नति जाता . 

रामचरितमानस आशीर्वाद दिवंचो ग्रन्थ . हाजें पारायण 
केल्यार लौकिक आनी पारमार्थिक कायरी जातात , अशी जनांगेलो 
विश्वास आनी तशीच अनभव . रामायण श्रद्धेन भक्तीन पारायण 
केल्यार ' होइहहि रामचरित अनुरागी ' अशी फल सांगलां - म्हळ्यार 
श्रीरामचन्द्र ल्या चरणांचेर अनुराग ( प्रेम - भक्ति ) जातलो . भक्तीन 
मुक्ति अथवा मोक्षु मेळचाकय सुलभ जातलें . 

हे रामचरितमानस वैष्णव आनी शैव - दोन प्रकारांचे 
भक्तांकय मेळेता . श्रीराम म्हादेवालो आराधना मूर्ति , तशीच 
म्हादेव श्रीरामालो इष्टदेव . 
श्रीराम सांगता : 

" म्हादेवाले भक्त माजे लागी द्रोह करतले 
आनी मागेले भक्त म्हादेवाक द्रोह करतले 
तसले मनीश एक कल्पकाल पर्यन्त घोर 
नरकांत वास करतले . " 


आतां हांगा रामचरितमानसांतले कांय पदांचे कोंकणी भासांतर 
करून दितात : 


1 


जाणून जग 


सर्व सीताराम , 
हाथ जोडून हांव करतां प्रणाम . 


बालकाण्ड 


2 रामनामाचो श्रेष्ठ दीवो तो , जीभेस्थानार लाय , 

तुळसी सांगता भायर - भीतर तरी तुका उजवाड जाय . 


बालकाण्ड 


18 


तुळसीदार 


3 रामनाम नरशीह तो हिरण्यकशिप कलिकालु , 

जपतले पिरळादावरि राकतलो दीनदयालु . 


बालकाण्ड 


x 


x 


x 


x 


4 अति विचित्र ती रामकथा जाणतले केवल ज्ञानी , 

मनांत वेगळें लेकतले ते मानव अज्ञानी . 


बालकाण्ड 


bd 


x 


x 


M 


5 मुनि धीर योगी सिद्ध संतत 

विमल ध्यान जे करतले , 
नेति म्हणु ते वेद , शास्त्रां 

कीर्ति 

पावन म्हणतले . 
तो रामु व्यापक ब्रह्म म्हणचो 

ब्रह्माण्डाचो नाथु तो , 
अवतार घेतलो भक्तां खातिर 

तो . 


रक्षणाचो हाथ 


बालकाण्ड 


x 


x 


x 


x 


6 कामधेनु वरि रामकथा सेवेन सुख दिवंची , 

जाण जावनु हे संतजन सर्व कानांनी पिवंची . 


बालकाण्ड 


M 


x 


X 


x 

7 तुळसी सांगता भावि जशी मेळता तसलो सहायु , 

येत्ता अथवा व्हरता ती तिगेले दिकारि पायु . 


बालकाण्ड 


X 


x 


X 


x 


8 हरि प्रकट तो जालो दीनदयालू 

कौसल्येचो नंदन , 
जननी सुख पावली मुनिमन हारी 

अद्भुत रामाक वंदन . 
लोचन अभिरामु तो हरि घनश्याम तो 

हातांत आयुध धारी , 
भूषण वनमाला सुन्दर दोळे 

शोभासिन्धु खरारी . 


बालकाण्ड 


x 


X 


x 


x 


9 हाथ जोणु म्हणता कौसल्या 

स्तुति कशी करतली हांव , 
वेद पुराणयं शास्त्रंय म्हणतात 

अनंत तुगेलें नांव . 
करुणा सुख सागरु सर्वगुणांचो 

वेद गायन करतात , 
मेगेले खातिर प्रकट तो जाल्लो 

मुनि जें ध्यान धरतात . 


बालकाण्ड 


X 


X 


X 


X 

10 प्रत्येक रोमेंत आस ब्रह्माण्ड 

वेदवाणि ही सांगता , 
माजे पोटांत राबलो तो म्हणु आयकून 

विवेकु हालचाक लागता . 
जेन्ना मनांत ज्ञान उपजलें 

तेन्ना देवु तो हासता , 
समझावनु काणी सांगूनु तिका 

पुत्र प्रेमान घासता . 


बालकाण्ड 


X 


X 


x 


X 


11 बुद्धि ती हालली आवसु हे म्हणता 

सोडि पुता हे रूप , 
दाखै शिशु लीला अति प्रिय शीला 

हे सुख भारी अप्रूब . 
वचन हे आयकून रायु देवांगेलो 

चेरडं जावनु तो रडता , 
चरित हे म्हणचो मोक्षु पावंता 

भव न्हंयिचे पार पडता . 


बालकाण्ड 


x 


X 


x 


x 


12 विप्र , धेनु , सुर संतांक राकचो घेतलो नर अवतारु , 

निज इच्छेचें देह ताजे हरता भुंयचो भारु . 


बालकाण्ड 


X 


x 


X 


X 

13 कंकण पयंजळां शब्द तो आयकून , 

लक्ष्मणाक सांगता रामु हे लेकून . 
दिसता मदनान भेरियेर मारलो , 
मनांत विश्वविजय तो विचारलो . 


बालकाण्ड 


x 


X 


x 


X 


14 सप्नांत रायु भिखारि जाता दुर्बळो स्वर्ग - भर्तारु , 
जागल्यार लाभुय नष्टय ना तशीच प्रपंच विचारु . 

अयोध्याकाण्ड 


x 


X 


x 


X 


15 पद कमलां धूवनु ही कूलि नात्तिले 

हांव पेल्त डि व्हरतलों , 
रामु आनी दशरथाचें 

हांव शपथ हे करतलों . 
बाण मारो लक्ष्मणागेलो 

व्हड ना म्हणु सांगतलों , 
पाय धुल्ले सिवाय व्हरना 
तुळसिदासु हे मागतलो . 

अयोध्याकाण्ड 


X 


X 


x 


x 


16 पाय धूवनु जल पीवनु तें केवटु आनी परिवार , 
पितरांक तारनु रामाक व्हेल्लो न्हंयचे पार . 

अयोध्याकाण्ड 


x 


x 


x 


X 


22 


तुळसीदास 


17 खंय राबचे म्हणु निमगिता निमगंक लज्जेता हांव , 
दाकैन , तूं ना आश्शील्लें सांग त्या स्थलाचें नांव . 

अयोध्याकाण्ड 


x 


x 


x 


18 अर्थ , धर्म आनी कामु नाका मोक्षुय नाका माका , 
राम भक्तीचो जाय वरु विगड कसलेंय नाका . 

अयोध्याकाण्ड 


x 


X 


X 


x 


19 प्रेमु अमृत पर्वतु विरहु भरतु पयोधि गंभीरु , 
गांठून केलें प्रकट तें कृपासिन्धु रघुवीरु . 

आयोध्यकाण्ड 


x 


X 


x 


x 


20 हाथ , पाय , दोळ्यांवरि सेवक धन्नी तोंडाचे समान , 
तुळसी प्रीतीची रीति ही करतले कवि गुण गान . 

अयोध्याकाण्ड 


X 


x 


x 


X 


21 धन्नी तोंडावरी जाय तो खावंचाक पिवंचाक एकु , 
सगळे आंग तो पोसतलो तुळसी सहित विवेकु . 

अयोध्याकाण्ड 


x 


x 


X 


X 


22 जाति हीन पाप केल्लेले बायलेक मुक्त तो करता , 

मन्दबुद्धि सुख सोदचे मना ! असले देवाक विसरता . 


अरण्यकाण्ड 


x 


x 


x 


x 


तुळसीदास 


23 


23 त न बलवन्त दुष्ट हे कामु क्रोधु आनी लोभु , 

ग्यानी मुनिले मनांक करता घडीभित्तर अतिछोभु . 


x 


X 


x 


X x 


अरण्यकाण्ड 


24 लोभाक इच्छा दंभु बळ कामाक केवल बायल , 

क्रोधाक कठोर वचन बळ मुनि गेले वचन विशाल . 


अरण्यकाण्ड 


X 


X 


X 


X 


25 हनुमंता तो अनन्यु जो बुद्धि ही स्थिर धरता , 
दासु हांव सचराचर धनिया रूप दवरता . 

किष्किंधा काण्ड 


X 


X 


X 


X 


26 आयक सुग्रीवा बालीक मारतलों एकुच बाणु , 
ब्रह्म रुद्रानी राकल्यार वांचशीना ताजो प्राण . 

किष्किन्धाकाण्ड 


X 


x 


x 


27 देव , भूमि , गो द्विजांचे खातिर 

स्वेच्छेन प्रभु घेता अवतारु , 
सगुण उपासक थंय लागि राबतात 
सोण तो मोक्ष विचारु . 

किष्किन्धाकाण्ड 


x 


X 


X 


X 


28 कपि सैन्य धेवनु दुष्टांक मारनु तो 

रामु सीतेक हाडतलो , 
देवर्षि सुर मुनि लोक पावन 

कीति तो उजवाडतलो 


24 


तुळसीदास 


आयकूनु म्हणु सांगूनु समझूनु 

मोक्षु ती दीवैतली , 
राम चरणां भंवरु तुळसी 

म्होवु ती पीवैतली . 


किष्किन्धाकाण्ड 
x . 


X 


X 


X 


29 भव भेषज रघुनाथ कथा आयकुचे नर आनी नारी , 
तांगेले सर्व मनोरथ साध्य करता त्रिशिरारी . 

किष्किन्धाकाण्ड 


x 


X 


X 


X 


30 राक्षस लोक ते पाकुट उज्जो ते रामाले बाण , 
जननी मनांतु धैर्य घे राक्षस उज्याक खाण . 

सुन्दरकाण्ड 


X 


X 


x 


x 


31 आवसू ! आयक मांकडांक ना बुद्धिबल अनुमानु , 

राम प्रतापान गरुडाक खात्ता तो सरोपु सानु . 


सुन्दरकाण्ड 


x 


x 


X 


X 


32 शरणागतांक राकतलो रामु तो दया दवर्नु , 

गेल्यार शरण तो दित्तलो तुजे अपराध विसर्नु . 


सुन्दरकाण्ड 


X 


x 


X 


x 


33 मोहमूल बहु दुःखप्रद सोडि तुजे अभिमान , 

भजि तूं श्रीरामचन्द्राक करि ताजे गुण गान . 


सुन्दरकाण्ड 


x 


x 


x 


x 


तुळसीदास 


25 


34 मांकडांक ममता बालारि तं तुमी हे जाण जायात , 
तेलाचे वस्त्र गुडलावनु बालाक उज्जो लायात . 

सुन्दरकाण्ड 


X 


X 


X 


x 


35 


रामु सत्य संकल्प प्रभु पावंता तुका मरण , 
माका दोषु लावनाका वत्तां रामाक शरण . 


सुन्दरकाण्ड 


x 


x 


X 


36 ज्या चरणांची पादुकां भरतु तो मनांतु धरता , 
चरणं तीं हांव पळेतलों आत्तं मुकारि सरता . 

सुन्दरकाण्ड 


x 


X 


x 


x 


37 शरणागताक जे सोडतले आपणाक अहित लेकून , 

ने नर पामर पापमय पाप तं तांकां देखून . 


सुन्दरकाण्ड 


x 


x 


X 


X 


38 कीर्ति ती आयकन आयलों हरता तं भव रोग , 
रामा ! राक दुख हरतल्या ! दिवंचो तूं सुख भोग . 

सुन्दरकाण्ड 


x 


x 


X 


X 


39 तेन्ना परयंत सुख ना जीवाक सपनांत सुदां विश्राम , 

जेन्ना परयंत भजना रामाक सोण शोकाचो काम . 


सुन्दरकाण्ड 


x 


x 


X 


26 


तुळसीदास 


40 सगुण उपासक परहित करनु नीति दृढ नेमु , 

ते नर मागेले प्राण सम कोणाक की द्विज पद प्रेमु . 


सुन्दरकाण्ड 


x 


x 


X 


x 


41 शिवान रावणाक दिल्लेली जी 

धा माती अर्पण करनु , 
विभीषणाक दिल्ली ती सम्पत्ति 
रामान संकोचु धरनु . 

सुन्दरकाण्ड 


x 


X 


X 


X 


42 रामप्रतापान पोवलें तें समुद्रांत पाषाण , 

रामु सोणु देव भजतलो पामरु कसलें ज ण . 


लंकाकाण्ड 


x 


X 


x 


X 


43 * भिन्न भिन्न स्तुति करनु देव ते चमकले निज धामाक , 

गायक वेषान वेद आयले मेळ्ळे ते श्रीरामाक . 


उत्तरकाण्ड 


X 


X 


x 


X 


44 वळखून वेदांक आदरु केलो रामान अति प्रेमान , 

रहस्य कोणांकय कळना , वेद करतात गुण गान . 


उत्तरकाण्ड 


x 


X 


x 


x 


* आकाशवाणी धारवाड केंद्राच्या कृपेन . ( 43-49 ) 


तुळसीदास 


27 


45 जय सगुण निरगुण रूप 

अनुपम रूप भूप शिरोमणे , 
दशकंधरादि प्रचंड राक्षस 

दुष्ट संहारले म्हणे . 
संसार भारु तो हरण केल्लोलो 

सुखद नर अवतारु हो , 
भक्तवत्सल राम - सीता 

सतत जय जयकारु हो . 


उत्तरकाण्ड 


x 


x 


X 


x 


46 देवदानव नाग नर तुजे मायेचे वश रावतले , 

भवसागरांत ते भोवनु पोवनु गुण कर्मांक लांबतले . 
करनु तुगेली कृपादृष्टि त्रिविधदुःख तूं हरतलो , 
रामचन्द्रा ! राक आमकां दुःख नाशु तूं करतलो . 


उत्तरकाण्ड 


X 


x 


x 


X 


47 व्यर्थ मान मदांत पोण जे 

तुगेली भक्ति विसरतले , 
पळयले ते उच्च स्थान मेळनुय 

खालचे लोकांत परतले . 
विश्वासु करनु जे सोणु आशा 

दास तुगेले जाल्लेले , 
नांव तुगेलें जपुनु ते भव 

न्हंयचे पेलतडि घाल्लेले . 


उत्तरकाण्ड 


x 


x 


x 


x 

तुळसीदास 


48 ब्रह्मादि वंदित चरण धूळि ती 

लावनु अहल्या तारलेली , 
पूज्य तुजे नांकटांत थावन 

भायर गंगा सरलेली . 
ध्वज , कमल अंकित चरणं हीं 

वन - कष्ट करनी विचारु , 
चरणांक तुगेले नित्य रामा 

आमगेलो नमस्कारु . 
49 ब्रह्म अज अद्वैत म्हणु मन 

दीवनु ध्यान जे करतले , 
ते म्हणचे समझचे , आसो रामा 

सगुण यश आमी म्हणतले . 
करुणायतन प्रभु रामचन्द्रा ! 

होचि वरु आमी मागतले , 
चरणारि तुगेले भक्ति दी तूं 

हेचि सादर सांगतले . 


x 


X 


X 


x 


उत्तरकाण्ड 


x 


x 


x 


X 


उत्तरकाण्ड 


50 पर हित समान धर्म मेळशि ना , 

पर पीडे वरी पापय जायशि ना . 


x 


x 


x 


x 


उत्तरकाण्ड 


51 कामीक कशीकी बायलेर प्रीति 

लोभीक कशीकी दामु , 
तशीच नित्य निरंतर 

प्रिय लागो माका रामु . 


उत्तरकाण्ड 


तुळसीदास 


चेरडूवालो सभाव चन्दायेन वाडौन 
हाडचे खातीर म्हंतांगेली जीवचरित्रां 

सांगून शिकौन दिवंची गरज आसा . ती 
आर ० के ० राव , इतर भासेन सांगून दिल्या पासि मातृ 
के ० अनन्त भट भासेन सांगल्यार भरग्यांचेर व्हड प्रभाव 

पडता . हे मनांत लेकून पुस्तकाच्या 
प्रारंभार सहज , सुगम , आनी सरळ 
कोकणींत भक्त कवि तुळसीदासालें जीव 

चरित्रय आनी मागीर तांगेल्या काव्य ग्रन्थ 
मोल : 1 रु .50 पं . रामचरितमानसांतल्या कांय पदांचें कोंकणी 

भासांतरय दिलां . 

